

సర్కార్ సర్వాయి పాపన్నగౌడ్ విగ్రహవిష్కరణ

కంది, అక్టోబర్ 1: కంది మండలం బేగంపేట గ్రామంలో గౌడ సుం ఘం ఆధ్వర్యంలో ఏర్పాటు చేసిన సర్కార్ సర్వాయి పాపన్నగౌడ్ విగ్రహాన్ని ఆదివారం ఆవిష్కరించారు. సంఘం అధ్యక్షుడు ప్రతాప్ గౌడ్, ఉపాధ్యక్షుడు సాయిగౌడ్ కులస్తులతో కలిసి విగ్రహాన్ని ఆవిష్కరించారు. బేగంపేట గ్రామ పర్వటనకు వచ్చిన టీఎన్ హెచ్డీసీ చైర్మన్ చింతా ప్రభాకర్ సర్వాయి పాపన్నగౌడ్ విగ్రహానికి పూలమాల వేసి నివాళులర్పించారు. ఈ సందర్భంగా చింతా ప్రభాకర్ మాట్లాడుతూ బలహీన వర్గ కుటుంబంలో పుట్టి రాచరిక పునాదులు కదిలించిన దీరోదత్తుడు సర్వాయి పాపన్నగౌడ్ అని గుర్తు చేశారు. బేగంపేటలో పాపన్నగౌడ్ విగ్రహం ఏర్పాటు చేసిన సంఘం సభ్యులను అభినందించారు. కార్యక్రమంలో జడ్పీటీసీ కొండలేరెడ్డి, సీడీసీ చైర్మన్ కాసాల బుచ్చిరెడ్డి, మార్కెట్ కమిటీ మాజీ చైర్మన్ చేర్యాల ప్రభాకర్, బీఆర్ఎస్ కంది మండల ప్రధాన కార్యదర్శి శ్రీనివాసగౌడ్ తదితరులు పాల్గొన్నారు.



పటాన్చెరు : ముత్తంగిలో పరిశుభ్రం చేస్తున్న ఎమ్మెల్యే గూడెం మహిపాల్ రెడ్డి, ప్రజాప్రతినిధులు



అమీన్ పూర్ : సాయిరాంనగర్ కాలనీ ఫేజ్ 2 ముఖ ద్వారాన్ని ప్రారంభించిన ఎమ్మెల్యే గూడెం మహిపాల్ రెడ్డి

# చిట్టుల్ గ్రామాన్ని అభివృద్ధి చేస్తా

- జీవీఆర్ సంస్థ సౌజన్యంతో రూ. 2.76కోట్ల పనులు
- అన్ని గ్రామాలకు సమాన ప్రాధాన్యత ఇస్తున్నాం
- ఎమ్మెల్యే గూడెం మహిపాల్ రెడ్డి

కల్పించారన్నారు. ప్రభుత్వం అందజేసిన నిధులతో పాటు సీఎస్సార్ నిధులు వినియోగిస్తున్నామన్నారు. చిట్టుల్ గ్రామంలో జీవీఆర్ సంస్థ సౌజన్యంతో రూ. 2.76కోట్ల ఖర్చుతో అభివృద్ధి పనులు చేస్తున్నామన్నారు. నూతనంగా ఏర్పాటువుతున్న కాలనీల్లో సీసీరోడ్లు, అండర్ గ్రౌండ్ డ్రైనేజీలు ఏర్పాటు చేస్తున్నామన్నారు. మౌలిక వసతుల కల్పనకు తొలి ప్రాధాన్యత ఇస్తున్నామన్నారు. ప్రతి కాలనీ అదర్శ కాలనీగా మారాలన్నారు. రాబోయే ఎన్నికల్లో సీఎం కేసీఆర్ ను ఆశీర్వదించాలని కోరారు.

సుప్రజావెంకటరెడ్డి, మాజీ ఎంపీపీ శ్రీశైలంయూదావ్, ఎంపీ టీసీలు మంజుల శ్రీశైలం, మాధవీనరేందరరెడ్డి, ముత్తంగి సర్పంచ్ ఉపేందర్ముదిరాజ్, చిట్టుల్ ఉప సర్పంచ్ విష్ణు వర్మనరెడ్డి, సీనియర్ నా యకులు దశరథరెడ్డి, వెంకటరెడ్డి, మెరాజ్ ఖాన్, ఆంజనేయులు, దుర్గయ్య, భుజంగం, కిట్టు, అర్జున్, రామకృష్ణముదిరాజ్, అప్పర్, కాలనీ అధ్యక్షుడు పాల్గొన్నారు.

**అమీన్ పూర్ అభివృద్ధి కృషి**  
అమీన్ పూర్, అక్టోబర్ 1: అమీన్ పూర్ మున్సిపల్ పరిధిలోని కాలనీల అభివృద్ధికి ప్రజాశ్రమబద్ధంగా కృషి చేస్తున్నామని ఎమ్మెల్యే గూడెం మహిపాల్ రెడ్డి అన్నారు. అమీన్ పూర్ మున్సిపల్ లోని 17వ వార్డు సాయిరాంనగర్ కాలనీ ఫేజ్ 2లో కాలనీ ముఖ ద్వారాన్ని ఆయన ఆదివారం ప్రారంభించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ శరవేగంగా అభివృద్ధి చెందుతున్న అమీన్ పూర్ మున్సిపల్ లోని ప్రతి కాలనీ అభివృద్ధికి కట్టుబడి ఉన్నామని తెలిపారు. కార్యక్రమంలో మున్సిపల్ చైర్మన్ తుమ్మల పాండురంగారెడ్డి, కౌన్సిలర్లు చంద్రకళ గోపాల్, కృష్ణ, కాలనీ వాసులు పాల్గొన్నారు.



బేగంపేటలో సర్వాయి పాపన్నగౌడ్ విగ్రహానికి పూలమాల వేసి నివాళులర్పిస్తున్న హెచ్డీసీ చైర్మన్ చింతా ప్రభాకర్

## ఘనంగా ఏపీఎన్ఎల్ వ్యవస్థాపక దినోత్సవం

కంది, అక్టోబర్ 1: కంది మండలం ఎడ్లమైలారంలోని ఆయుధ కర్మాగారంలో ఆర్మీడ్ వెహికల్స్ నిగమ్ లిమిటెడ్ (ఎపీఎన్ఎల్) ఆవిర్భావ దినోత్సవం వేడుకలను ఆదివారం ఘనంగా నిర్వహించారు. ఈ సందర్భంగా ఆర్మీడ్ వెహికల్స్ సీనియర్ మేనేజర్ జెందాను ఆవిష్కరించి వేడుకలను ప్రారంభించారు. ఆర్మీడ్ వెహికల్స్ తయారవుతున్న ఉత్పత్తులపై ప్రసంగించారు. పచ్చదనం పెంపొందించేందుకు ఏక గంట ఏక తారీక్ మిషన్ ట్యాగ్తో మొక్కలు నాటారు. విద్యార్థులకు నిర్వహించిన వ్యాసరచన, డ్రాయింగ్ పోటీల్లో ప్రతిభ కనబర్చిన వారికి బహుమతులను అందజేశారు. అంతకు ముందు సీనియర్ క్లబ్ నుంచి శరద్ కమ్యూనిటీ హాల్ వరకు ర్యాలీ నిర్వహించారు. కార్యక్రమంలో ఆర్మీడ్ వెహికల్స్ అధికారులు, ఉద్యోగులు, సర్పంచ్ మల్లారెడ్డి పాల్గొన్నారు.

## భగీరథ విగ్రహానికి విరాళం అందజేసిన ఎమ్మెల్యే

గుమ్మడిదల, అక్టోబర్ 1: సగర కులస్తుల ఆరాధ్య దైవం.. దివి నుంచి భూమికి గంగను రప్పించిన భగీరథుని విగ్రహాన్ని ఏర్పాటు చేయడానికి ఎమ్మెల్యే విరాళం అందజేశారు. ఆదివారం మండలంలోని దోమడుగు గ్రామంలో నూతనంగా ఏర్పాటు చేయనున్న భగీరథ విగ్రహాన్ని ఏర్పాటుకు పటాన్చెరు నియోజకవర్గ ఎమ్మెల్యే గూడెం మహిపాల్ రెడ్డి రూ. 3.50 లక్షల విరాళం అందజేశారు. ఈ విరాళాన్ని ఆ గ్రామ సర్పంచ్ అభిశేట్టి రాజశేఖర్, సగర కులస్తులకు ఎమ్మెల్యే తరఫున ఎంపీపీ సద్దిప్రవీణా విజయభాస్కర్ రెడ్డి, జడ్పీటీసీ కుమార్ గౌడ్, బీఆర్ఎస్ మండల అధ్యక్షుడు మహ్మద్ హుస్సేన్, సీనియర్ నాయకుడు ఆలేటి శ్రీనివాసరెడ్డి విరాళాన్ని అందజేశారు. ఈ సందర్భంగా ఎంపీపీ మాట్లాడుతూ అన్ని వర్గాల అభ్యుత్థికి ఎమ్మెల్యే కృషి చేస్తున్నారన్నారు. కార్యక్రమంలో బీఆర్ఎస్ నాయకులు చక్రపాణి, ఫయాజ్ ఉన్నారు.



దోమడుగులో భగీరథ విగ్రహాన్ని ఏర్పాటుకు ఎమ్మెల్యే గూడెం మహిపాల్ రెడ్డి తరఫున విరాళం అందజేస్తున్న బీఆర్ఎస్ నాయకులు

## ప్రతి పల్లెలో స్వచ్ఛతా హీ సేవ

ఏకతారీక్.. ఏకగంట ప్రతి పల్లెలో విజయవంతంగా నిర్వహించారు. గాంధీ జయంతిని పురస్కరించుకొని చేపట్టిన స్వచ్ఛతా హీ సేవ కార్యక్రమంలో మండల ప్రజాప్రతినిధులు, పంచాయతీ పాలకులు, అధికారులు, వైద్యులు, స్వచ్ఛంద సంఘాలు చీపురు పట్టి చెత్తను ఊడ్డేశారు. పాఠశాల పట్టి మురుగు కాలువలను శుభ్రం చేశారు.

- జోసేబ్బందం, అక్టోబర్ 1



గుమ్మడిదల : బొంతపల్లి చీపురు పట్టి చెత్తను ఊడ్డేస్తున్న ప్రజాప్రతినిధులు, పంచాయతీ పాలకులు



అమీన్ పూర్ బైపాస్ రోడ్డులో పరిశుభ్రం శుభ్రం చేస్తున్న మున్సిపల్ చైర్మన్ తుమ్మల పాండురంగారెడ్డి



బొల్లారం పీహెచ్ఎస్లో వైద్య సిబ్బందితో కలిసి శ్రమదానం చేస్తున్న చైర్మన్ రోజాబాల్ రెడ్డి

**హృదయపూర్వక జడ్పీసీ సభాసభ్యులు**

మాకు అత్యంత ఆపులు సంగారెడ్డి మాజీ ఎమ్మెల్యే శ్రీ కె. సత్యనారాయణ గారికి హృదయపూర్వక జడ్పీసీ సభాసభ్యులు

**శ్రీ కె. సత్యనారాయణ గారు** మాజీ ఎమ్మెల్యే, సంగారెడ్డి

**మామిడిపల్లి** సాయి లక్ష్మయ్య, సాయి సత్యనారాయణ

**బుచ్చిపాపిగి** తిమ్మవేణు నాయకులు

**బిద్దిపర్తి** తిమ్మవేణు నాయకులు

**పి. నర్సారావు** పి. నర్సారావు

## ఆత్మీయ సమ్మేళనానికి అనూహ్య స్పందన

సంగారెడ్డి కలెక్టరేట్, అక్టోబర్ 1: మూడు దశాబ్దాల క్రితం కలిసి చదువుకున్న విద్యార్థుల ఆత్మీయ సమ్మేళనాన్ని మండలంలోని ఇస్కానియల్ ఖాన్ పేటలో ఆదివారం ఘనంగా నిర్వహించారు. 27 ఏండ్ల క్రితం పదో తరగతి పూర్తి చేసుకున్న జిల్లా పరిషత్ ఉన్నత పాఠశాల 1995-96 బ్యాచ్ పూర్వ విద్యార్థులు కలుసుకొని తమ తీవ్ర జ్ఞాపకాలను పంచుకున్నారు. తమకు విద్యా బుద్ధులు చెప్పిన ఉపాధ్యాయులను శాలువా మెమోంటోలతో ఘనంగా సన్మానించారు. తమతో కలిసి చదువుకొని అకాల మరణం చెందిన పలువురు తోటి విద్యార్థుల కోసం మౌనం పాటించి నివాళులర్పించారు. ప్రభుత్వ పాఠశాలలో చదువుకొని ఉపాధ్యాయుల ప్రోత్సాహంతో ఉన్నత స్థానాలకు చేరుకున్న తీరును వివరించారు. పట్టుదల ఉంటే ఏదైనా సాధించవచ్చని కొంతమంది విద్యార్థులు నిరూపించారని తెలియజేసుకు వారిని శాలువలతో సన్మానించారు. అనంతరం ఆట పాటలతో ఆనందంతో గడిపారు. కార్యక్రమంలో పాఠశాల ఉపాధ్యాయులు, పూర్వవిద్యార్థులు పాల్గొన్నారు.



ఆత్మీయ సమ్మేళనానికి హాజరైన ప్రభుత్వ పాఠశాల పూర్వ విద్యార్థులు